



## ବଣ ଓ ବଣି



ଦେଖିଲା କୁନା ମହୁଳା ଡାଳେ

ବସିଛି ଏକ ବଣି,

ଝୁଲୁଛି ଯେତେ ମହୁଳା ଫୁଲ

ହିସାବ କରେ ଗଣି ।

ଡାକିଲା କୁନା କିଆଁଲୋ ବଣି

ଘଷୁଛୁ ଅଣ୍ଟା ଡାଳେ ?

ଆ' ମୋ' ପାଶେ ଖାଇବୁ ଯେବେ

ମିଠା ପିଜୁଳି ଫାଳେ ।

ସୁନାର ଏକ ପଞ୍ଜୁରି ଗଢ଼ି

ଆଣିବେ ବାପା ମୋର,

ମାଆଠୁ ମାଗି ଦେବିଲୋ ତୋତେ

କଦଳୀ, ଛେନା, ସର ।

ସୁନା ଗିନାରେ ଦେବି ମୁଁ ପାଣି

ରୁପା ଥାଳିରେ ଭାତ,

ବୁଲାଇ ନେବି ମେଳାକୁ ତୋତେ

ଦେଖିବୁ କେତେ ଯାତ ।



କହିଲା ବଣି                      କୁନା ଭାଇନା,  
                                                  କହିଲ ସତ ଏକା,  
 ମନରେ ତୁମ                      ଶରଧା ଆଉ  
                                                  ନିଜତି ହେବ ଦେଖା ।  
 ଗଛରୁ ଗଛ                      ଉଡ଼ି ଉଡ଼ିକା  
                                                  ପାଉଛି କେତେ ସୁଖ,  
 ଆକାଶେ ଥାଇ                      ଦେଖଇ ମୁହିଁ  
                                                  ଜହ୍ନମାମୁର ମୁଖ ।  
 ବୁଲୁଛି ଖାଇ                      ବଣର ଫଳ  
                                                  କେତେ ଯେ ମିଠା କୋଳି  
 ଗଛର ତାଳେ                      ପବନ ତାଳେ  
                                                  ଖେଳଇ ମୁହିଁ ଦୋଳି ।  
 ମନ ଆନନ୍ଦେ                      ଉଡ଼ି ବୁଲଇ  
                                                  ଖୁସିରେ ଗାଏ ଗୀତ  
 ନ ମାନେ ଝଡ଼ି,                      ବରଷା ଖରା  
                                                  ନ ମାନେ ପୁଣି ଶୀତ ।  
 କୁନା ଭାଇନା                      ସୁନା ପଞ୍ଜୁରି  
                                                  ଦେବକି ସେଇ ସୁଖ,  
 ପର ଅଧାନ                      ବନ୍ଦୀ ଜୀବନ  
                                                  ଅଟଇ ବଡ଼ ଦୁଃଖ ।  
 ଲୋଡ଼ା ନାହିଁ ମୋ                      ସୁନା ପଞ୍ଜୁରି  
                                                  ରୁପା ଆଳିର ଭାତ,  
 ଗଛର ତାଳ                      ସରଗ ମୋର  
                                                  ବଣ ପରା ମୋ' ମିତ ।



## ଆସ ଜାଣିବା କେତୋଟି ନୂଆ ଶବ୍ଦ

ପଞ୍ଜୁରି, ମିତ, ଯାତ, ପରାଣ, ଅଧାନ, ବନ୍ଦା

### ଶିକ୍ଷକଙ୍କପାଇଁ ସୂଚନା

- ସ୍ବାଧୀନତାର ମୂଲ୍ୟ ସଂପର୍କରେ ବୁଝାଇବେ ।
- ପର ଅଧୀନରେ ଥାଇ ଯେତେ ସମ୍ପଦ ମିଳିଲେ ମଧ୍ୟ ତାହା ଯେ ମୂଲ୍ୟହୀନ, ଏକଥା ବୁଝାଇବେ ।
- ପଶୁପକ୍ଷୀମାନେ ସ୍ବାଧୀନ ଭାବରେ ରହିଲେ କି ଆନନ୍ଦ ପାଆନ୍ତି, ତାହା ବୁଝାଇବେ ।



୧. ଆସ କବିତାରୁ ଖୋଜି କହିବା ।

(କ) କିଏ ମହୁଳ ଫୁଲକୁ ଗଣୁଥିଲା ?

(ଖ) ବଣି ଗଛ ତାଳରେ ଅଣ୍ଟା ଘଷୁଥିବାବେଳେ କୁନା ତାକୁ କ'ଣ କହିଲା ?

(ଗ) କୁନା ବଣିକୁ କ'ଣ ଖାଇବାକୁ ଦେବ ବୋଲି କହିଲା ?

(ଘ) ବଣି କାହାକୁ ନିଜର ମିତ ବୋଲି କହିଲା ?

୨. ଆସ 'ବଣ ଓ ବଣି' କବିତାର ଶେଷ ଦୁଇପଦ ଆବୃତ୍ତି କରିବା ।

୩. ତଳେ ଦିଆଯାଇଥିବା ପଦଟିକୁ ସଜାଡ଼ି ଲେଖିବା ।

ଲୋଡ଼ା ନାହିଁ ମୋ ରୂପା ଆଳିର ଭାତ ସୁନା ପଞ୍ଜୁରି

ବଣ ପରା ମୋ ମିତ ଗଛର ତାଳ ସରଗ ମୋର ।

---

---

୪. ବଣି ପରି ଆଉ କେଉଁ କେଉଁ ଚଢ଼େଇ ଆମର ମିତ ହୋଇପାରିବେ ତା'ର ଏକ ତାଲିକା କର ।

---



୫. ଯେପରି ବସିବସି ଯିବାକୁ ଆମେ- ବସିବସିବା କହୁ, ସେହିପରି କ'ଣ ହେବ ଲେଖ ।

ଉଡ଼ି ଉଡ଼ି ଯିବାକୁ -

ଚାଲି ଚାଲି ଯିବାକୁ -

ଦୌଡ଼ି ଦୌଡ଼ି ଯିବାକୁ -

ଗାଢ଼ ଗାଢ଼ ଯିବାକୁ -

ନାଚି ନାଚି ଯିବାକୁ -

୬. କବିତାରେ 'ଆଣିବେ ବାପା ମୋର' କୁହାଗଲାବେଳେ, କଥାରେ 'ମୋ' ବାପା ଆଣିବେ' ବୋଲି କୁହାଯାଏ ।

ସେହିପରି

କବିତାରେ

କଥାରେ କ'ଣ ହେବ ?

ଦେଖିବୁ କେତେ ଯାତ -

ଘଷୁଛୁ ଥଣ୍ଡ ଡାଳେ -

ନିଜତି ହେବ ଦେଖା -

ପାଉଛି କେତେ ସୁଖ -

୭. ବଣ ଓ ବଣିର ଚିତ୍ରରେ ରଙ୍ଗ ଦିଅ ।



୮. ଆସ ପଦ୍ୟ ଉପକୁ ଗଦ୍ୟରେ ପ୍ରକାଶ କରିବା ।

ଶରଧା

ସରଗ

ନିଜତି

ପରାଶ

ଏମିତି ଆଉ କେତୋଟି ଶବ୍ଦ ଖୋଜି, ସେଗୁଡ଼ିକୁ ଗଦ୍ୟରେ ପ୍ରକାଶ କର ।

---

---

୯. କୁନା ଓ ବଣି ଚଢ଼େଇର କଥାବାର୍ତ୍ତା ନିଜନିଜଭିତରେ ଅଭିନୟ କରି ବର୍ଣ୍ଣନା କର ।

୧୦. ଚିତ୍ରରେ ଯାହା ଦେଖୁଛ, ସେ କଥା ତିନୋଟି ଧାଡ଼ିରେ ଲେଖ ।



---

---

---

୧୧. ଆମେ ବଣଠାରୁ କି ଉପକାର ପାଇ ଲେଖ ।

---